

АЗƏРБАЈЧАНДА ҮМУМИ РЕТРОСПЕКТИВ БИБЛИОГРАФИЈАНЫН МУАСИР ВƏЗИЈЈƏТИ ВƏ ПЕРСПЕКТИВЛƏРИ

Солмаз САДЫГОВА
аспирант

Азәрбајчан Республикасынын президенти Һ.Ә.Әлијев 1995-чи ил ијун ајында М.Ф.Ахундов адына Азәрбајчан Дөвләт Китабханасында миниатүр китабын тәғдимәт сәркисинә бахдығы заман демишдир: “Китабхана халг, милләт үчүн, чәмијјәт үчүн мүтәддәс бир јер, мә’нәвијјат, билик, зәка мәнбәјидир. Она көрә дә китабханаја даими һөрмәт халгымызын мәдәнијјәтини нүмајиш етдирән амилләрдән биридир.”(1).

Библиографија иши дә китабханаларын мүһүм һиссәси олуб, библиографик мә’луматын һазырланмасы вә тәләбатчылара чатдырылмасы илә әлағәдар просесләрдән ибарәтдир.

Библиографијанын ичтимаи јөнүмүнә көрә илкин фәргләндирилмәси сәјәсиндә “үмуми” вә “хүсуси” библиографија аңлајышы јаранмышдыр. Белә бөлкү библиографијанын ики сәһәси арасында олан вә библиографик информасијанын ахтарышы вә коммуникасија (үмуми библиографија) вә гијмәтләндирмә (хүсуси библиографија) кими әсас ичтимаи функцијаларын һәјата кечирилмәси илә әлағәдар илкин маһијјәт фәргләринә әсасланыр.

Библиографик информасијанын ахтарыш вә коммуникасија функцијалары ејни дәрәчәдә формал характерә маликдирләр. Бу функцијаларын һәјата кечирилмәси васитәләри заһири фәргләринә бахмајараг библиографијалашдырылан сәнәдләрин формаларына вә ја мәзмуна әсасланыр вә информасија тәләбатчылары нәзәрә алынмыр. Буна китабхананын әлифба каталогуну вә “Бириллик Азәрбајчан китабијјаты”ны мисал кәстәрмәк олар. Үмуми библиографија чәрчивәсиндә јарадылан библиографик информасија мәнбәләринин конкрет мөгсәд вә охучу истигамәтинин, мүәјјән хидмәт сәһәси илә биләваситә әлағәсинин олмамасы буну тәсдиг едир.

Үмуми библиографик фәалијјәт нәтичәсиндә бу вә ја диҗкәр тәләбатчы групунун еһтијачы нәзәрә алынмыр. Лакин сәнәдләрин еј-

нигәшдирилмәсини вә ахтарышыны тә'мин едән вә беләликлә кәниш тәләбатчы аламинә марағлы олан библиографик информасија ярадытыр. Башга сөзлә, үмуми библиографија һамы үчүндүр. Мәһз бу функционал хүсусијәт үмуми библиографијаны библиографијанын үмуми истигамәтләринә көрә ики әсас бөлмәләрдән бири кими көтүрмәјә имкан верир.

Коммуникасија истигамәтли үмуми библиографија тәләбатчыларә мөвчуд олан сәнәд күтләси вә ахыны һагтында информасија вермәк вәзифәсини јеринә јетирир.

Коммуникасија истигамәтли үмуми библиографија чәрчивәсиндә чап мәһсулунун мөвчуд олдуғу бүтүн дөвр әрзиндә там учоту һәјата кечирилтир.

Јарадылан үмуми ретроспектив библиографик информасија мәнбәләринин характерик чәһәтләри һәммин библиографијаны шәрти оларәг репертуар библиографијасы адландырмаға имкан верир.

"Азәрбајчан китабы", "Азәрбајчан дөври мәтбуаты" беләләриндәндир. Лакин Азәрбајчан милли чап әсәрләринин библиографик репертуарынын јарадылмасы проблеми һәлә дә һәлл олунмамыш гәлыр.

Үмуми библиографијанын әсас мәркәзи сајылан Республика Дөвләт Китаб Палатасы 1925-чи илдән фәалијәт көстәрир. Китаб Палатасынын әсас функцијалары республика чап әсәрләринин тохунулмаз архивини јаратмагдан, һагтында ардычыл информасија вермәкдән, онларын дөвләт гејдини апармагдан, әләгәдар тәләбатчыларә, елми идарәләрә вә ајры-ајры тәдигатчыларә библиографик хидмәт көстәрмәкдән, Азәрбајчан мәтбуаты һагтында статистик мә'луматы һазырлајыб дәрч етдирмәкдән ибарәтдир. Ону да гејд етмәк лазымдыр ки, палата функцијаларыны һәјата кечирәркән нәзарәт нүсхәләринә әсастаныр.

М.Ф.Ахундов адына Азәрбајчан Дөвләт Китабханасында "Азәрбајчан китабы" шө'бәси фәалијәт көстәрир. Әдәбијатын гәдимлијинә вә надирлијинә көрә республикада јекәнә милли әдәбијат хазинәси "Азәрбајчан китабы" фонду һесаб олунур. Бунун нәтичәсидир ки, "Азәрбајчан китабы"нын әсаслы библиографијасынын биринчи чилди (1780-1920) мәһз "Азәрбајчан китабы" архив фондунун әсасында тәртиб олунмушдур. Лакин "Азәрбајчан китабы" шө'бәсинин кечмиш мүдири М.Мүсәддиг гејд едир ки, "Азәрбајчан китабы" библиографијасынын биринчи чилди чап олундугдан сонра күлли мигдарла (һәләлик 600 нүсхәдән артыг китабын сијаһысы тугулмушдур) китабын һәммин нәшрә дүшмәдији мүүјәнләндирилмишдир (3). Мүәллиф ону да гејд едир ки, Азәрбајчан мүәллифләринин ингилаба гәдәр чап олунан әсәрләри дилләриндән асылы олмајараг бүтүнләкдә топлансајды "Азәрбајчан китабы"нын биринчи чилдинин һәчми индикиндән бир јарым, бәлкә дә ики дәфә јарым чох оларды.

Гејд етмәк лазымдыр ки, республикамызда јарадылан репертуар типли көстәричиләрдә чап мәһсулунун гејдә алынмасынын хроноло-

жи әкс етдирилмәси вачиб мәсәлә кими гаршыда дурмушдур. 1920-чи илә гәдәр нәшр олунмуш әсәрләрин әһатә олунмасы әсас е'тибарилә дил вә мүәллиф мәнсубијәти амилләри бахымындан мүүјән олунмушдур. Азәрбајчанда үмуми библиографик фәалијәтдә М.Ф.Ахундов адына Азәрбајчан Дөвләт Китабханасынын әмәкдашларынын да хидмәтләри олмушдур. Белә ки, Республика Дөвләт Китаб Палатасы "Азәрбајчан китабы" көстәричисини М.Ф.Ахундов адына Республика Дөвләт Китабханасы илә демәк олар ки, шәрикәли јаратмышдыр. "Азәрбајчан китабы"нын биринчи чилди Ә.Ј.Әлијев тәрәфиндән тәртиб едилмишдир. Көстәричи 1963-чү илдә чапдан чыхмышдыр.

Үмуми ретроспектив көстәричиләрин давамы кими 1982-чи илдә "Азәрбајчан китабы"нын икинчи чилдинин биринчи китабы чапдан чыхмышдыр. Библиографик көстәричијә ССРИ әразисиндә 1920-40-чы илләрдә Азәрбајчан дилиндә нәшр олунмуш һуманитар профилли әдәбијат дахил едилмишдир. 7063 адда китаб һагтында мә'лумат верән бу көстәричидә Азәрбајчан дилиндә кечмиш иттифаг дөвләтинин һүдудларында мејдана кәлмиш әдәбијат әһатә олунмушдур.

Азәрбајчан китабына һәср олунмуш репертуар типли ретроспектив көстәричиләрдән башга дөври мәтбуатын да үмуми ретроспектив библиографијасы јарадылмышдыр. Бу сәһәдә Азәрбајчан Республикасы Елмләр Академијасынын Мәркәзи Елми Китабханасы мүүјән рол ојнамашдыр. Бу илк дәфә 1965-чи илдә мејдана кәлмишдир. 1832-1920-чи илләри әһатә едән көстәричи "Азәрбајчанда дөври мәтбуат" адланыр. Көстәричи әсасән дөвләт әрази амилли үзрә јарадылмышдыр. 405 адда гәзет вә журнал һагтында мә'лумат верилтир. Көстәричинин икинчи тәкмилләндирилмиш нәшри 1987-чи илдә охучуларын истифадәсинә верилмишдир. Тәкрар нәшрин фәргләнби Азәрбајчан әразисиндә чыхмыш 86 адда дөври нәшр һагтында мә'лумат верилмишдир. 1920-1970-чи илләри әһатә едән Азәрбајчан дөври мәтбуатына даир үчүнчү вәсаит 1979-чү илдә нәшр олунмушдур. Бурада гәзет, журнал вә арды давам едән нәшрләр әһатә олунмушдур.

Ичтимаи һәјатын мүасир инкишаф сәвијјәси, орада кедән чох дәрин дәјишикликләр, үмумијјәтлә, информасија системинин, о чүмләдән библиографик информасијанын гаршысында кәскин тәләпләр гојур. Бу һәм дә библиографик информасија тәләбатчыларынын фәаллашмасы вә бу тәләбатларда милли мә'нәви истигамәтләрин формалашмасы, һәмчинин бәшәри мә'нәви дөјәрләрә јијәләнмәк зәурәтилә бағлыдыр. Белә бир шәраитдә хүсуси елми әһәмијјәтә малик "Азәрбајчан китабы" көстәричисинин нәшринин баша чатдырылмасы библиографик тә'минат үчүн әһәмијјәтли төһфә оларды.

Милли мәдәнијјәтимизин зәнкин хәзинәси олан "Азәрбајчан китабы" ән дәјирли сәрвәтләримиздән һесаб олунур. Азәрбајчанын мүстәгил бир дөвләт кими инкишафында елм, төһсил вә мәдәнијјә-

гин инкишаф етдирилмәси сәһәсиндә китабын ролуну жүксәк гижмәт-ләнди рән республика президенти Һ.Ә.Әлијев 1995-чи илин ијун ајында М.Ф.Ахундов адына Азәрбајчан Дөвләт Китабханасында де-мишди: “Һәр биримиз илк нөвбәдә анчаг китаб васитәсилә тәһсил, елим ағмышыг, һәјатда јашамаға фәалијјәт көстәрмәјә һазырлашмы-шыг. Она көрә дә һәр биримиз китаблара борчлујуг.”(1).

Халгын милли өзүнүдәрки, милли ән’әнәләрин јенидән һәјата гајытмасы милли библиографик фәалијјәтин мүасир инкишаф хү-сусијјәтләринә өз тә’сирини көстәрир вә онун гаршысында јени истигамәтли вәзифәләр гојур. Бу вачиб вәзифәләрдән бири “Азәр-бајчан китабы”нын әсаслы библиографик репертуарынын јарады-лыб баша чатдырылмасы проблемидир.

Милли Азәрбајчан китабынын үмуми ретроспектив библиогра-фик репертуарынын јарадылмасы проблеминин һәлли ики елми вә тәҷрүби әһәмијјәтли иш үчүн чох бөјүк көмәк ола биләр. Бунлар-дан биринчиси Азәрбајчанда китаб нәшринин инкишафында әлдә едилмиш наилијјәтләрин библиографик бахымдан үмумиләндирил-мәси вә онларын һаггында ән долгун информасија әлдә едилмәси илә әлағәдардыр. Икинчиси исә милли китабларымызын һәм заман, һәм дә мөкән е’тибарилә ретроспектив ахтарышынын мүвәфәгијјәт-лә тә’мин едилмәси илә бағлыдыр.

Бу проблемин мүвәфәгијјәтли вә мүасир дөврүн тәләбләри сә-вијјәсиндә һәлли ики истигамәтли тәдғигат апарылмасыны тәләб едир.

Биринчиси индијә гәдәр “Азәрбајчан китабы” көстәричисинин чап олунмуш I чилдинин вә II чилдинин I китабынын әһәтәлик дол-гунлуғуну вә дәғиглијини өјрәнмәкдән вә тәдғиг етмәкдән ибарәтдир.

Икинчи истигамәт исә нөвбәти чилдләрин хронологи ардычылы-лыг принципләрини бир даһа нәзәрдән кечирмәк, әсасландырмаг вә бунула һәмин проблемин һәлли илә мәшғул олмадан ибарәтдир. Тәбиидир ки, бу проблемин оператив һәлли үчүн информасијанын јени техника васитәләриндән истифадә едилмәси вачибдир. Бу сә-һәдә М.Ф.Ахундов адына Азәрбајчан Дөвләт Китабханасынын, Азәрбајчан Республикасы Елмләр Академијасынын Мәркәзи Елми Китабханасынын, Азәрбајчан Дөвләт Китаб Палатасынын өһдәсинә даһа чох вәзифәләр дүшүр.

МӘНБӘЛӘР

1. Азәрбајчан Республикасынын президенти Һәјдәр Әлијевин чыхышы // Азәрбајчан. -1995.-6 ијун.

2. Әлијев З. Азәрбајчан библиографичесинын тарихи. – Б.: АДУ нәшри, 1978. -80 с.

2. Мүгәддәс М.Милли мәдәнијјәтимизин зәнкин хәзинәси // 70 ил халгын хидмәтидә. М.Ф.Ахундов адына Азәрбајчан Республика Дөвләт Китабханасы-нын тарихинә даир материаллар мәчмуәси/ М.Ф.Ахундов адына Азәрбајчан Дөвләт Китабханасы. -Б., 1993. -С. 13